

डॉ. एम.के.के.आर्य मॉडल स्कूल,पानीपत  
ग्रीष्मकालीन अवकाश गृहकार्य

कक्षा- चौथी

विषय- हिंदी

कार्य पत्रिका

1. निम्नलिखित अपठित गद्यांशों को पढ़कर पूछे गए प्रश्नों के उत्तर लिखिए :-

कार्टूनों की अपनी दुनिया है, ठीक मनुष्यों की दुनिया की तरह लुभावनी। कार्टून ऐसा चित्र होता है, जिसे देखकर मन खुश हो जाता है। आजकल तो कार्टूनों के माध्यम से अनेक तरह के रोचक कार्यक्रम दिखाए जाने लगे हैं। कार्टून बच्चों को ही नहीं बड़ों को भी अच्छे लगते हैं क्योंकि नीरस और उबाऊ विषय भी कार्टून के द्वारा सरस व रोचक बन जाते हैं। इसलिए बच्चे कार्टून की किताब मिलते ही उस पर झपट पड़ते हैं और जब तक वह खत्म न हो जाए, पढ़ना, खेलना, सोना यहाँ तक कि खाना भी भूल जाते हैं। जब ये कार्टून दूरदर्शन पर दिखाए जाते हैं तो इन जीते-जागते, हँसते-बोलते कार्टूनों में सब खो जाते हैं।

(क)कार्टून क्या होते हैं ?

(ख)कार्टून की दुनिया कैसी होती है ?

(ग)कार्टून सबको इतने अच्छे क्यों लगते हैं?

(घ)'किताब' का बहुवचन क्या होता है?

मनुष्य की विशेषता उसके चरित्र में है। चरित्र के कारण ही एक मनुष्य दूसरे से अधिक आदरणीय समझा जाता है। विद्या का मान सज्जन तभी करते हैं, जब विद्यावान विनय एवं चरित्र से युक्त हो। विद्या, बल तथा पद होते हुए भी रावण अपने राक्षसी कर्म के कारण निंदनीय था। रावण विद्वान होने पर भी वंदनीय नहीं बन पाया। मनुष्य का मूल्य उसके चरित्र में है। विनय, उदारता, लालच में न पड़ना, धैर्य, सत्य बोलना और कर्तव्य परायण ये सब गुण चरित्र में आते हैं।

1. मनुष्य की विशेषता किसमें है?

2. मनुष्य का आदर किन कारणों से होता है?

3. रावण निंदनीय क्यों था ?

4. चरित्र में कौन-कौन से गुण आते हैं?

5. 'गुण' शब्द का विलोम शब्द क्या होता है?

2. व्याकरण (भाषा लिपि और व्याकरण)

\* निम्नलिखित रिक्त स्थानों को पूरा कीजिए।

1. भावों और विचारों के आदान-प्रदान को——कहते हैं।

2. भाषा के—भेद होते हैं।

3. लिखने के लिए निश्चित किए गए चिह्नों को——कहते हैं।

4. भारत में प्रति वर्ष—— को हिंदी दिवस मनाया जाता है।

5.——हमारे देश की राजभाषा है।

6. उर्दू की लिपि—— है।

7. भारत में——भाषाओं को मान्यता दी गई है।

8.——भाषा के शुद्ध रूप का ज्ञान कराता है।

9. पंजाबी की लिपि—— है।

10. हिंदी की लिपि—— है।

**\* संज्ञा**

कोष्ठक में दिए गए शब्दों से भाववाचक संज्ञा बनाकर वाक्यों के रिक्त- स्थान भरिए।

- (क) राहुल की .....बहुत अच्छी है। ( लिखना)  
(ख) कुतुब मीनार की ..... देखकर लोग दाँतों तले उँगली दबाते हैं। (ऊँचा)  
(ग) मदर टेरेसा सभी दीन-दुखियों के प्रति ..... प्रकट करती थीं। ( अपना)  
(घ) .....की स्मृतियाँ अमिट होती हैं। (बच्चा)  
(ङ) हमें ..... का भाव नहीं रखना चाहिए। (शत्रु)  
(च) राम और रहीम में गहरी ..... है। ( मित्र)  
(छ) ..... में बहुत ..... लगती है। (गरम, प्यासा)

3. निम्नलिखित स्वमूल्यांकन प्रश्नों के उत्तर दीजिए।

- (क) यदि तुम्हें सभी सुख-सुविधाओं वाले कमरे में बंद कर दिया जाए तो तुम कैसा महसूस करोगे ?  
(ख) आप किस प्रकार सिद्ध करोगे कि पेड़ पौधों में भी प्राण होते हैं?

4. विद्यालय में खेल का सामान मँगवाने के लिए प्रधानाचार्य को पत्र लिखिए।

5. 'जब मैं विद्यालय में देरी से पहुँचा' विषय पर दस वाक्यों का एक अनुच्छेद लिखिए।

6. दिए गए चित्रों के आधार पर कहानी लिखिए।



7. दिए गए शब्दों के विलोम शब्द वर्ग पहेली में से छाँटिए-

(क) नरक  
(ख) शत्रु  
(ग) अंत  
(घ) उदय  
(ङ) सम  
(च) श्याम  
(छ) निंदा  
(ज) प्रकाश  
(झ) लाभ  
(ञ) शांत

हा	नि	क	ख	ग	घ	य	र
ल	व	अ	स्त	श	रु	ष	आ
स्व	स	श्वे	ह	ष	तु	फ	दि
र्ग	ब	त	भ	म	ति	त	द
च	छ	ज	उ	ग्र	क	म	न
र	ट	मि	त्र	य	थ	ल	द
प	ट	र	अं	ध	का	र	च
वि	ष	म	न	म	अ	शां	त

8. निम्नलिखित संज्ञा शब्दों को अलग-अलग करके उनको सही जगह पर लिखिए-

(कुतुब मीनार, प्रसन्नता, नदी, कल्पना चावला, मिठास, कक्षा, माली, सुगंध, दीपावली)

व्यक्तिवाचक संज्ञा	जातिवाचक संज्ञा	भाववाचक संज्ञा

## कार्य पत्रिका-2

1. बुलेटिन बोर्ड - विषय- वन महोत्सव (पेड़ों के को बचाने के उपाय A-4 शीट पर चित्र चिपकाकर लिखिए।)
2. एक गमले में पौधा लगाकर उसकी देखभाल कीजिए और उसके साथ अपनी फोटो खींचकर A-4 शीट पर लगाइए।
3. पाठ -3 और 4 का अवधारणा मानचित्र(Concept Map) अपनी हिंदी की नोटबुक में बनाइए।
4. अभिनय करना- (Role Play) किसी भी स्वतंत्रता सेनानी के बारे में 10 वाक्य A-4 शीट पर लिखकर याद कीजिए।
5. रचनात्मक परियोजना कार्य-मिट्टी के संरक्षण को दर्शाते हुए A-4 शीट पर स्लोगन लिखिए।

### सामान्य निर्देश-

1. पाँच पृष्ठ सुलेख लिखिए।
2. दो पृष्ठ हिंदी की पाठ्य पुस्तक के प्रति दिन पढ़िए।
3. कक्षा में करवाए गए कार्य को दोहराइए।
4. प्रतिदिन 10 शब्दों का श्रुतलेख पाठ तीन और चार में से लिखिए।